

## اسلامی تحریکیں: حال اور مستقبل

ڈاکٹر محمد شفیق ملک °

غلبہ اسلام کے لیے کوشش اسلامی تحریکیں ہمیشہ موضوع بحث رہی ہیں۔ دہشت گردی کے نام پر مسلط کی جانے والی عالمی جنگ میں اس حوالے سے بحث جاری ہے۔ مغرب میں کی جانے والی ان تحقیقات کا غالب حصہ فنی اہداف رکھتا ہے۔ زیرنظر تحریر ڈاکٹر شفیق ملک کے پی انج ڈی مقاولے کا آخری باب ہے جس میں اسلامی تحریکوں کو درپیش مسائل، خدشات اور مستقبل کے امکانات کا ثبت جائزہ لیا گیا ہے، اور لائجِ عمل پیش کیا گیا ہے۔ (ادارہ)

اسلامی تحریکیں امت کو جمود، پستی، غلامی اور خود فراموشی سے نکالنے کے لیے آئھی ہیں۔ اس کے لیے جہاں آن تھک جدوجہد ضروری ہے، وہیں ان خطرات کی سنگینیوں کا احساس اور مدارک بھی ضروری ہے جن سے یہ تحریکیں دوچار ہو سکتی ہیں۔

ان خطرات میں سب سے پہلے وہ نوجوان ہیں جو یہ سمجھتے ہیں کہ مسلم معاشرے میں دین پر عمل کی رفتارست ہے۔ وہ یہ مطالبہ کرتے ہیں کہ شریعت اور دین و اخلاق کے منافی مظاہروں کو ہر صورت میں فوراً ختم ہونا چاہیے۔ وہ اسلام کی خوبیوں کے ادراک کے لیے وقت دینے کو تیار نہیں ہیں۔ نتائج کے سلسلے میں عجلت پسندی انسانی طبیعت کا خاصہ ہے۔ یہی وجہ ہے کہ قرآن اور حضور نے صحابہ کرامؐ کو بار بار صبر کی تلقین کی۔ اس لیے یہ معلوم ہونا ضروری ہے کہ اجتماعی اصلاح و تربیت کے عمل کی کامیابی کے لیے، عجلت پسندی کے بغیر، ایک بھرپور اور طویل جدوجہد کی ضرورت ہوتی ہے۔

بعض افراد میں انتہا پسندی کے رجحانات ظریف آتے ہیں۔ انتہا پسندی کی وجہ سے دعوت اور پُر امن ذرائعِ انقلاب پر اعتماد کمزور ہوتا ہے اور تشدد اور مسلح انقلاب کی راہ اختیار کی جاتی ہے۔ اسلام نے انتہا پسندی کی نہاد کی ہے اور غلطیوں کی اصلاح کے لیے حکمت کار ویہ اپنانے پر زور دیا ہے۔ اسلامی بیداری کو انتہا پسندی سے احتساب کرنا چاہیے تاکہ نوجوان تشدد کی راہ نہ اختیار کریں۔ (ماہنامہ ترجمان القرآن، لاہور، جنوری ۱۹۹۶ء، ص ۳۲-۳۳)

خرم مراد اس مuttle کی وضاحت کرتے ہوئے لکھتے ہیں: ساری جدوجہد کا اصل مطلوب صرف ایک ہے، اپنے لیے اور دوسرا افراد کے لیے، جنت کا حصول ممکن بنانا۔ اسی لیے پہلے مرحلے میں اصل اہمیت افراد کی ہے، نہ کہ اجتماعی نظام کی چنانچہ اجتماعی اصلاح کی خاطر کوئی ایسے طریقے اختیار کرنا ہرگز صحیح نہیں ہو سکتا جن سے افراد کی اصلاح کا دروازہ بند ہوتا ہو، یا وہ جنت سے دور اور آگ سے قریب ہوتے ہوں۔ تشدد سے دلوں کے دروازے بند ہوتے ہیں۔ لوگوں کو مارنے سے ان کی ہدایت کا امکان ختم ہو جاتا ہے۔ لوگوں کو ہلاک کرنا اسی وقت صحیح ہو سکتا ہے جب ان پر اتمامِ محنت ہو گئی ہو، اور ان کی اصلاح سے مایوسی۔ اس کا تعین وحی الہی کے بند ہو جانے کے بعد ممکن نہیں۔ اس لیے الا یہ کہ اللہ کے احکام کے مطابق جہاد کرتے ہوئے مخالفین مارے جائیں، صرف دین کی مخالفت یا گناہوں کی سزا میں لوگوں کو ہلاک کرنا کس طرح صحیح ہو سکتا ہے۔ بے گناہوں کو، خصوصاً عورتوں، بچوں اور بولڈھوں کو مارنا توجہاد میں بھی منع ہے۔ اسی طرح اگر مسلح انقلاب کی کوشش میں لوگ کثرت سے مارے جائیں، آبادیاں ملبے کا ذہیر بن جائیں تو پاکیزہ نظام کن لوگوں پر قائم ہو گا اور اس کی برکات سے کون مستفید ہو گا۔ کیا صرف چند پاکیزہ نفوس؟

گن پوائنٹ پر ایک دل بھی سیدھا نہیں ہو سکتا، کجا یہ کہ سیاست، شفاقت، صحافت، ادب اور قوم سب کو سیدھا کر دیا جائے۔ خود پاکستان میں مارشل لا کے ناکام تجربات ہمارے سامنے ہیں۔ جزل میکی خان ڈھاکہ کے آئے تھے تو میں نے ان سے یہ کہا تھا کہ ”آپ مسیح کا رسول نہ سن بھالیں۔ اگر ڈنڈے سے قوم کی اصلاح ہوا کرتی تو اللہ تعالیٰ انہیا کے بجائے فیلڈ مارشل ہی مبعوث کیا کرتا۔“ چنانچہ دعوت دین کی جدوجہد کرنے والوں کا پہلا فرض یہ ہے کہ جو جانتے نہیں،

ان کے سامنے حق پہنچانا ہے۔ مطلوب حد تک یہ فرض ادا کیے بغیر طاقت کے استعمال کا جواز نہیں۔ جن بے خبر اور غفلت و جہالت کے ہکار لوگوں کے سامنے ابدی زندگی کا پیغام پہنچانے کی ذمہ داری ہم ابھی تک ادا نہیں کر سکے، ان کو سینما ہال میں بیٹھے بیٹھے موت کا پیغام پہنچا دینا، کس طرح اللہ کو پسند ہو سکتا ہے؟ حوا کی جن بیٹیوں کے کافوں میں اب تک ہم وہ تربیق نہیں ڈال سکے، جوان کے دلوں کو سلیم بنا سکتا ہے، ان کے اوپر تیزاب ڈال کر ان کے چہرے صبح کر دینے سے آخر کوئی فرد جنت کا مستحق کیسے بن سکتا ہے؟

طاقت کا استعمال اگر جائز بھی ہو تو اس کے لیے ایک سرجن کی سی ہمدردی، سوز اور مہارت ضروری ہے۔ جہاں اس کے استعمال کے پیچے مایوسی، غصے اور نفرت کے نفسانی جذبات کا رفرما ہوں تو نہ وہ راستہ اختیار کرنے والوں کے لیے فلاح کا باعث ہو سکتا ہے اور نہ مقصد اصلاح کے لیے سودمند ہو سکتا ہے۔ (خرم مراد، تحریک اسلامی، اهداف، مسائل، حل، ص ۸۹-۹۰)

اس لیے جب تک پرامن ذرائع سے دعوت پہنچانے، منوانے اور اجتماعی تبدیلی لانے کے راستے کھلے ہوئے ہوں اور جس وقت تک رائے عامہ اسلامی انقلاب کی پشت پناہی کے لیے تیار نہ ہو جائے، اس وقت تک اسلحہ اٹھا کر جہاد کرنا صحیح نہیں ہو گا اور حکمرانوں کے چند اقوال و افعال کی بنیاد پر ان کی بکھیر کر کے ان کے خلاف ہتھیار اٹھانے کا تو کوئی حکم ہمیں نہیں ملتا۔

اسی لیے سید مودودی نے واضح طور پر فرمایا تھا: آپ جس ملک میں کام کر رہے ہیں، وہاں ایک آئینی اور جمہوری نظام قائم ہے۔ اس نظام میں قیادت کی تبدیلی کا ایک آئینی راستہ ہے، انتخابات۔ ایک آئینی و جمہوری نظام میں رہتے ہوئے تبدیلی قیادت کے لیے کوئی غیر آئینی راستہ اختیار کرنا، شرعاً آپ کے لیے جائز نہیں۔ اسی بنا پر آپ کی جماعت کے دستور نے آپ کو اس امر کا پابند کیا ہے کہ آپ اپنے پیش نظر اصلاح و انقلاب کے لیے آئینی و جمہوری طریقوں ہی سے کام کریں۔ (سید مودودی، تحریک اسلامی کا آیندہ لائچہ عمل، ص ۲۰۵)

براہی کو ہاتھ سے روکنا یقیناً اسلام کا حکم ہے لیکن حکم اس چیز کے لیے ہے جو ہمارے دائرہ اختیار میں ہو، جہاں لیقینی ہو کہ ہاتھ کے علاوہ دوسرے ذرائع سے اصلاح کا ممکان نہیں، جہاں ایک منکر کے ازالے سے دوسرا اس سے بڑا منکر وجود میں نہ آئے، خصوصاً فسادی الارض جیسا منکر مودار

ہو، وہاں یہ طریقہ کیسے جائز ہو سکتا ہے۔

پُرانے اعلاء کلمۃ الحق میں یقیناً بھی کامیاب نہیں ہو رہی اور دیر لگ رہی ہے لیکن کیا مسلک جدوجہد کے ذریعے سے کامیاب ہو رہی ہے یا جلد منزل ہاتھ آتی نظر آ رہی ہے؟ اگر ایک طرف الجیریا، ترکی اور پاکستان میں ناکامی کی مثالیں ہیں تو دوسری طرف مسلک جدوجہد کے باوجود شام، مصر، افغانستان اور خود الجیریا میں بھی ناکامی کی مثالیں موجود ہیں۔ یقیناً جہاں پر امن ذراعے سے کام ہو رہا ہے، وہاں غلط حکومتیں قائم ہیں اور بگاڑ بڑھ رہا ہے لیکن جہاں طاقت استعمال ہو رہی ہے کیا وہاں پر غلط حکومتیں گرفتاری ہیں اور بگاڑ کم ہو رہا ہے؟ (خرم مراد: تحریک اسلامی، اهداف، مسائل، حل، ص ۹۳)

سید مودودی ۱۹۶۲ء میں مکہ مکرمہ میں ان عرب نوجوانوں سے خطاب کر رہے تھے جو ۱۰ سال سے بدترین جبر و استبداد اور تعذیب و تشدد کا شکار تھے۔ ان عرب طلبہ سے سید مودودی نے فرمایا: میری آخری نصیحت یہ ہے کہ آپ کو خفیہ تحریکیں چلانے اور اسلحے کے ذریعے انقلاب برپا کرنے کی کوشش نہ کرنا چاہیے۔ یہ بھی دراصل بے صبری اور جلد بازی ہی کی ایک صورت ہے اور متانج کے اعتبار سے دوسری صورتوں کی بہ نسبت زیادہ خراب ہے۔ ایک صحیح انقلاب ہمیشہ عوامی تحریک ہی کے ذریعے سے برپا ہوتا ہے۔ کھلے بندوں عام دعوت پھیلائیے۔ لوگوں کے خیالات بدليے، اخلاق کے ہتھیاروں سے دلوں کو محشر کیجیے۔ اس طرح بتدریج جو انقلاب برپا ہو گا وہ ایسا پایدار اور مستحکم ہو گا جسے مخالف طاقتوں کے ہوائی طوفان محو کر سکیں گے۔ جلد بازی سے کام لے کر مصنوعی طریقوں سے اگر کوئی انقلاب رونما ہو جائے تو یاد رکھیں جس راستے سے آئے گا، اسی راستے سے وہ ہٹایا جاسکے گا۔ (تفہیمات، ج ۳، ص ۸)

ایک اور جگہ پر سید مودودی کہتے ہیں کہ اسلامی تحریکیوں کے کارکنوں کو ہر طرح کے خطرات و نقصانات برداشت کر کے بھی علاویہ، پُرانے اعلاء کلمۃ الحق کا راستہ ہی اختیار کرنا چاہیے، خواہ اس کے نتیجے میں ان کو قید و بند سے دوچار ہونا پڑے، یا پھانسی کے تختے پر چڑھ جانے کی نوبت آئے۔ (تصریحات، ص ۱۵۷)

### لادین حکومتیں

اسلامی تحریکوں کو ان مسلمانوں سے خطرات لاحق ہیں جن کی فکران کی فکر سے میل نہیں کھاتی۔ ان خطرات کے دواہم مصدر ہیں۔ بعض مسلمان حکومتیں جو اس بیداری کی مخالف ہیں اور اس بیداری کو مکمل طور پر ختم کر دینا یا عام زندگی میں بے اثر بنا دینا چاہتی ہیں۔ ان ممالک کے دستور میں صراحةً سے لکھا ہے کہ وہ سیکولر ہیں یا ان کے حکمران اپنی سوچ میں بالکل سیکولر ہیں۔ ان حکمرانوں کی سیاسی تربیت اور تہذیبی امتحان مغربی تہذیب کے اداروں میں ہوتی ہے جواب بھی بہت سے معاملات میں بالواسطہ یا بالواسطہ ان سے اپنی من مانی کرتے ہیں۔ باوقات ان کے یہ تربیت یافتہ شاگردان کے رٹائے ہوئے سابق کو کچھ زیادہ ہی اچھی طرح یاد کر لیتے ہیں اور اس کو نافذ کرنے میں اتنا زیادہ آگے نکل جاتے ہیں کہ ان کے مریب حضرات خود اپنے شاگروں کوختی اور تشدیم کرنے کی ہدایت کرتے ہیں۔

دوسری وہ حکومتیں ہیں جو اسلام کی کھلم کھلا مخالف نہیں ہیں، بلکہ کچھ نہ کچھ اسلام کے حق میں بھی کام کرتی ہیں اور اسلام کو اختیار کرنے کی کوشش کرتی ہیں لیکن جس اسلام کو یہ حکومتیں اختیار کرتی ہیں وہ حکومتی اسلام ہے، تاکہ وہ اقتدار سے فائدہ اٹھانے والوں کے مفادات کے لیے خطرہ نہ بنے۔ اس لیے ہر وہ شخص جو اسلام کو اس کے پورے حسن و جمال کے ساتھ اور مکمل طور پر نافذ کرنے کی بات کرتا ہے، وہ ان حکومتوں کی نظروں میں بنیاد پرست، انہیاں پسند اور ملک اور باشندگان ملک کے لیے خطرہ بن جاتا ہے۔ وہ اس شخص پر بغاوت اور حکومت کا تختہ اللہ کی سازش کا اڑام ثابت نہیں کر پاتیں لیکن دہشت، تذییب اور سزاے موت تک کے تمام حریبے استعمال کرتی ہیں۔ وہ انسانی حقوق کے معمولی سے حق سے بھی اسے محروم رکھتی ہیں۔ یہ سب کچھ اقوام متعددہ اور انسانی حقوق سے متعلق علمی تنظیموں کی نگاہوں کے سامنے انجام پاتا ہے مگر کوئی بھی مداخلت یا احتجاج کرنے کا روادار نہیں ہوتا۔ بعض حکومتیں اسلام کی طرف اپنا میلان اس لیے ظاہر کرتی ہیں کہ ناپسندیدہ اسلامی تحریک کی قوت کا اندازہ کر کے اسے کچل دیں جیسا کہ گذشتہ رسول میں کئی مسلم ممالک میں ہوا ہے۔

اسلامی تحریک کو ان دونوں طرح کی حکومتوں کے درمیان فرق محوڑ رکھنا چاہیے لیکن اسے

کہ ”اسلامی تحریکیں ہر مسلم معاشرے کا اندر و فی معاملہ ہیں لیکن اس کے باوجود عالمی طاقتیں اس پر کڑی نظر رکھ رہی ہیں۔ مغرب کے پیش تملکوں میں خارجہ امور کی وزارتیں، مرکز برائے تحقیق اور اسرائیلی مطالعات، ان ملکوں کی جامعات، استراتیجی کے مرکز تحقیق اور حکومت کی خفیہ ایجنسیوں کے لیے یہ موضوع اہم ترین بن گیا ہے۔ اسلامی بیداری، بیان پرستی اور سیاسی اسلام پر مغرب میں جتنا کچھ لکھا گیا ہے، وہ تمام مسلم ممالک میں ان موضوعات پر لکھے گئے مواد سے کئی گناہ زیادہ ہے۔ اسلامی بیداری کی تحقیق اور اس کا مقابلہ کرنے کے لیے مناسب اقدامات اختیار کرنے کی غرض سے متعدد کانفرنسوں اور جماعتات کا انعقاد بھی کیا گیا ہے۔ مثال کے طور پر امریکی خفیہ ادارے (سی آئی اے) نے ۱۹۸۳ء میں اسلامی بیداری پر ۱۲۱ کانفرنسوں کے انعقاد کے مصارف کا پارٹنری کی ذمہ داری لی تھی۔“ (ماہنامہ ترجمان القرآن، لاہور، جنوری ۱۹۹۶ء، ص ۳۶)

عالمی طاقتوں کی دولتی کا ایک سبب ان کا یہ احساس ہے کہ اگر مسلم معاشرہ اسلام کی طرف واپس آگیا تو مسلم ممالک میں ان کے مفادات پر ضرب پڑے گی۔ وہ مستقبل میں اسلام کے تہذیبی غلبے کے خطرے کا احساس کر رہے ہیں جس نے یورپ کو ہلا کر رکھ دیا تھا۔ یہی وجہ ہے کہ مشرق و مغرب کی استعاری طاقتیں مسلسل یہ کوشش کر رہی ہیں کہ دنیا کے کسی بھی حصے میں اسلام کا کوئی اثر قائم نہ ہو سکے اور اپنے اہداف کے حصول کے لیے مغربی ادارے برائے راست اور بالواسطہ اسلام کے خلاف جگ کر رہے ہیں۔ انقلابات، ہنگامے، اقتصادی بایکاٹ، انتہا پسندی اور دہشت گردی کے اکڑامات اور اسلامی بیداری سے وابستہ افراد کی کردار کشی اور مسلمان ملکوں پر حملہ ان کے واضح حربے ہیں۔ عالمی میڈیا اور خود عالم اسلام کا میڈیا تک اس میں ملوث ہے۔

یہ طاقتیں مسلسل اس بات کی کوشش کر رہی ہیں کہ وہ کسی نہ کسی طرح مسلم ملکوں کی حکومتوں پر دباؤ ڈال کر اسلامی فکر کو ختم کر دیں۔ کبھی سفارتی دباؤ کے ذریعے، کبھی ان ملکوں میں ہستے والی اقلیتوں کے مفاد میں گھبری دولتی کے ذریعے۔ وہ حکومتوں جو ان کے دباؤ کے آئے نہیں جھکتیں اور ملک کی داخلی سیاست میں مداخلت گواہ نہیں کرتیں، انھیں بہت سی مشکلات کا سامنا کرنا پڑتا ہے۔ اس عداوت کا مطالبہ ان مغربی ملکوں سے بھی کیا جاتا ہے، جہاں مسلم اقلیتیں بستی ہیں۔

خطرہ دونوں سے ہے۔ پہلی قسم کی حکومتوں سے خطرہ عقیدے کی دشمنی پر ہی ہے جس سے بچنا ممکن ہے۔ دوسری قسم کی حکومتوں سے خطرہ اس تصور اسلام کو کمزور کرنے کا ہے جس کی نمائندگی اسلامی بیداری کرتی ہے۔ باساوقات حکمران یہ سمجھتے ہیں اور ان کے بیرونی آقا اور اندر وی میراثیں یہی سمجھاتے ہیں کہ اسلامی تحریکوں کا اسلام اپنہا پسند ہے جس کے ساتھ گزارہ ممکن نہیں ہے۔ یہ بنیاد پرست عصر حاضر کی ترقی کے مخالف ہیں۔ یہ تمہاری حکومت اور امن و امان کے لیے اور عالمی سلامتی کے لیے خطرہ ہیں۔ یہ چاہتے ہیں کہ امت قرون اولیٰ کی طرف لوٹ جائے۔ ان حکومتوں سے جو خطرات ہوتے ہیں، ان میں ظلم و جبر کے ذریعہ تحریک کا خاتمه کرنا۔ اس کے افراد پر عرصہ حیات نگ کرنا، اس کے دعویٰ اداروں کو کام کرنے سے روکنا، لوگوں کو اس تحریک سے تنفس کرنا، میڈیا کے مختلف وسائل و ذرائع کو اس کے خلاف استعمال کرنا اور پارٹیاں قائم کرنے کی اجازت کے باوجود، عملی قائم کرنے کی اجازت نہ دینا شامل ہیں۔

دوسری خطرہ دیگر غیر اسلامی گروہوں سے ہے جو اسلام کی مخالفت اپنے اصول کی بنیاد پر کرتے ہیں۔ وہ سمجھتے ہیں کہ اسلام ان کے لیے خطرہ ہے۔ بعض گروہ چاہتے ہیں کہ مسلم معاشرہ ہر معاملے میں لبرل ہوا و مغربی تہذیب کی نقای کرے۔ ان کے خیال میں دنیا میں عزت اور ترقی کی یہی راہ ہے۔ وہ چاہتے ہیں کہ مسلم سوسائٹی میں سینما، ڈرامے اور فن کاری کے ذریعے اور سودی اداروں کے واسطے سے برائی کا چلن عام ہو۔ ان خطرات کا مقابلہ کرنے کے لیے ضروری ہے کہ اسلامی تحریکوں سے وابستہ افراد احتیاط اور فهم و بصیرت سے کام لیں۔ مسلم حکومتوں سے معاملہ کرنے کے لیے قابل قبول و سلیلہ تلاش کریں۔ حکمت عملی، موعظ حسنے کے ساتھ دعوت دین کا کام کریں، مسلح آؤزیش، افراقتی اور بد امنی پیدا کرنے سے بچیں کہ یہ مزید مکملات کا سبب بنتے ہیں۔ حقیقی صورت حال کا ادراک کر کے تعمیری افہام و تفہیم کا احوال پیدا کریں تاکہ اس تحریک کو آگے بڑھانے کے لیے سازگار موقع پیدا ہوں۔

### عالمی استعمار کارویہ

و لذ اسیبلی آف مسلم یونیورسٹی کے سکرٹری جنرل ڈاکٹر مانع حماد الحججی نے ایک انٹرویو میں کہا

مغربی صحافت کا مشاہدہ کرنے والا شخص اس طرح کی کوششیں واضح طور پر دیکھ سکتا ہے۔ مثال کے طور پر The Flame نامی ب्रطانوی میگزین میں ایک مقالہ ب्रطانیہ کی خاطر جنگ کے عنوان سے شائع ہوا اور اس میں یہ بات کہی گئی کہ اگر مغربی ممالک اور خاص کر ب्रطانیہ بیدار نہیں ہوتا تو وہ دن آنے والا ہے جب مسلمان ان ملکوں کو جواب اختیار کرنے، حال گوشت کھانے، سودی بنکوں کو ختم کرنے اور اسلامی زندگی کے مظاہر اختیار کرنے پر مجبور کر دیں گے۔

اسی طرح ایک امریکی رسالے The Chicago Tribune میں ایک مضمون شائع ہوا، جس کا عنوان تھا: اسلام اور تبدیلی کی ہوا تھیں۔ اس مضمون میں مطالبہ کیا گیا تھا کہ عالم اسلام بنیاد پرستی کی بنیاد پر تبدیلی کی جس نئی لہر کا محتاج ہے۔ مغرب اس کا از سر نوجائزہ ہے۔ (ماہنامہ ترجمان القرآن، جنوری ۱۹۹۶ء، ص ۳۶-۳۷)

### لانچہ عمل

اسلامی تحریکیوں کے قائدین کو ان تمام داخلی اور خارجی خطرات اور اندریشیوں کو سامنے رکھ کر اپنی حکمت عملی طے کرنا چاہیے تاکہ منزل کی طرف سفر کامیابی کے مرحلے سے گزرے۔ اسلامی تحریکیوں کو اس بات کا مکمل اور واضح شعور ہونا چاہیے کہ وہ کیا کرنا چاہتی ہیں۔ اس لیے کہ مکمل آگہی اور شعور ہی مقاصد کو حاصل کرنے کے وسائل اور ذرائع کا تعین کرتے ہیں۔ اسلامی تحریکیوں کے مقاصد اور اہداف اس وقت تک حاصل نہ ہو سکیں گے جب تک کہ دعویٰ قوت اور حکومتی اقتدار دونوں ان کے ہاتھوں میں نہ ہوں۔ مقاصد و اہداف کے تعین کے بعد ضروری ہے کہ ترجیحات کو معین کر لیا جائے اور انھیں زندگی کے تمام گوشوں میں نافذ کرنے میں مدد و رفع کا خیال رکھا جائے اور افراط و تفریط سے بچا جائے۔

### کتاب و سنت کی پیروی

اسلامی تحریکیوں کو اپنے اسai مرجع کا تعین کرتے ہوئے اپنے احکامات و تعلیمات کو اسی سے اخذ کرنے اور اپنی تہذیب و تہذیب کو اسی بنیاد پر استوار کرنے کا اہتمام بھی کرنا ہوگا۔ نیز اختلاف کی صورت میں وہی مرجع ہونا چاہیے۔ بلاشبہ بھیثت امت ہمارا مرجع دین اسلام ہے جس سے

مراد کسی خاص زمانے، کسی خاص ملک یا کسی خاص ملک کا اسلام نہیں اور نہ کسی خاص مکتب فکر کا ہی اسلام ہے، بلکہ دور اولین کا وہ اسلام ہے جو ہر قسم کی بدعات اور ملاوٹ سے پاک تھا۔ یعنی فرقوں میں بٹ جانے سے پہلے کا دھجع اسلام، جوتاویلات و تشریفات کی بھول بھلیوں میں کھو جانے سے پہلے کے دور نبوی اور خیر القرون کا اسلام ہے۔ حقیقی اسلام کو متعارف کروانے اور دنیا میں نافذ کرنے کے لیے مشترک طور پر ایسا نظام مرتب کرنے اور جاری و ساری کرنے کے لیے ایسی عالمی مشینزی کو وجود میں لانا ہوگا جو افراط و تفریط سے پاک ہو کر متوازن اور معقول تعلیمات پر عمل کرے۔

یہ تحریک عالمی تبلیغ میں اصول یہ رہ (آسانی) کو پیش نظر رکھنے والی، انسانی سائل کا حل پیش کرنے میں سہولت کے پہلو کو مقدم کرنے والی اور عام فہم ہونی چاہیے۔ اسی طرح دوسرے فریقوں سے ربط و ضبط رکھنے، ان کی سننے اور اپنی کہنے کی قائل ہو۔ مخالفت کرنے والوں کے ساتھ وسعت قلبی کے ساتھ معاملہ کر سکتی ہو۔

### بمہ گیر تعاون کا حصول

غمین خطرات اور فی الوقت محدود امکانات کے پیش نظر محض اسلامی تحریکوں کے مختلف گروہوں کے درمیان تعاون ہی کافی نہیں ہے بلکہ ہر اس شخص یا گروہ سے تعاون ضروری ہے جو اسلام اور مسلمانوں کی خدمت کے سلسلے میں کچھ بھی کام انجام دے رہا ہو۔

ضروری ہے کہ اسلامی تحریکیں تمام انسانوں کو اپنے حق میں ہموار کریں۔ غیر مسلموں کو اسلام کی دعوت دیں اور ان کے سامنے اسلام کا کمال و جمال اس طور پر پیش کریں کہ وہ اسلام کو پسند کریں اور قبول کر لیں۔ مسلمانوں کی دینی تعلیمات کے ذریعے تذکیر کریں، ان کے اندر ایمان و خیر کے خفتہ جذبات کو اس طرح ابھارا جائے کہ وہ دین کو پہچان لیں اور اس کی ہیروی کرنے لگ جائیں۔ اس کا مطلب یہ ہے کہ تمام انسان، تحریک اسلامی کا بہف ہیں۔ اسے اس بات کی بھرپور کوشش کرنی چاہیے کہ لوگ اس دین کے دوست بن جائیں اور بلاشبہ دوست بناتا دشمن بنانے سے زیادہ مشکل کام ہے۔ مسلم سماج میں ان وسائل کو تلاش کرنا چاہیے جو اسلامی دعوت کے لیے دوست بنانے کا ذریعہ بنیں۔

یہ ایک ایسی حقیقت ہے کہ جس میں ناکامی جاہ کن ہے اور دین کے مصالح کے لیے مضرت رسائی ہے۔ دوست بنانے کے لیے اسلامی تحریکوں سے وابستہ افراد کی ذمہ داری ہے کہ وہ تمام مسلمانوں سے حسن ظن رکھیں۔ معاملہ کرتے وقت غلط فہمی یا احتارت کارویہ نہیں ہونا چاہیے۔ یہ حقیقت بہیشہ پیش نظر ہے کہ تمام مسلمانوں میں خیر کا پہلو غالب ہے اور ہر شخص کے پاس کچھ نہ کچھ ہے، جسے وہ دین کے لیے پیش کر سکتا ہے اور ایک شخص کے بارے میں ہماری منفی سوچیں غلط ہو سکتی ہیں۔ مسلمانوں کے بارے میں حسن ظن رکھنا اسلامی اخوت کا تقاضا ہے۔ لوگوں کے دلوں تک چکنچھے کا بہترین طریقہ اصحاب فضل کا اعتراف اور ان کی اچھی باتوں کی تعریف کرتا ہے۔ اگر ہم ایک شخص کے اچھے پہلوؤں کی بہت افزائی کریں گے تو گویا اس کا دل جیت لیں گے، یا کم از کم اس کے تنقیدی رویے میں کمی آجائے گی۔

### حکمت اور دعوت

تحریکات اسلامی کی موجودہ صورت حال کا جائزہ لیا جائے تو ایسے بہت سے امور و مسائل بھی ہیں جن میں فوری یکسوئی ضروری ہو گئی ہے مثلاً اسلامی تحریکات سے یہ توقع کی جاتی ہے کہ معاشرے میں اچھائیوں کے فروغ اور برائیوں کی روک تھام کے کسی موقع کو ضائع نہیں کریں گی اور ظلم و استبداد کے خلاف آواز اٹھانے میں کوتاہی نہیں کریں گی۔ اسلامی تحریکوں کی عملی کوششیں انسانوں کے عملی رویے کو اسلامی قدروں کے مطابق ڈھانلنے اور ان مقاصد کا خادم بنانے میں کامیاب ہو سکتی ہیں۔ یہی طریق کا تحریک اسلامی کو عصر جدید کی ان سیکولر تحریکوں سے ممتاز کرتا ہے جو ابتداء سے اپنا مرکز توجہ سماج کے نظیں ڈھانچے میں تبدیلی کو بناتی ہیں اور انسان کو بدلنے کی کوئی کوشش نہیں کرتیں۔ یہی طریق اختیار کر کے ان ملکوں میں بھی کامیابی حاصل کی جاسکتی ہے جن کے باشندوں کی غالب اکثریت مسلمان نہیں ہے۔ اس غیر مسلم غالب اکثریت کے دل و دماغ کو نفرت اور بے زاری کے زہر سے پاک کر کے ان کے اندر اسلام اور مسلمانوں کی طرف سے حسن ظن پیدا کیا جاسکتا ہے، تاکہ وہ دعوت اسلامی پر کھلے دل و دماغ سے غور کر سکیں لیکن یہ طریق کا راخیار کرنے کے لیے پیغمبرانہ وسیع النظری اور عالی حوصلگی کی ضرورت ہے۔

### وحدت امت

امت کے جمد پر ایک اور گہرا زخم "افتراء و اختلاف امت" ہے۔ اس کا علاج وحدت امت اسلامیہ کے نئے کیمیا سے ہی ممکن ہے کیونکہ کٹی پھٹی اور بکھری ہوئی امت کا کوئی مستقبل نہیں۔ امت واحدہ اب مختلف اقوام کا مجموعہ بن چکی ہے، الگ الگ گروہوں کی شکل اختیار کر چکی ہے۔ یہ گروہ ہمچنہ مختلف مجموعے ہی نہیں، بلکہ عملاً ایک دوسرے سے دست و گردیاں ہیں، خود ہی ایک دوسرے کے غیظ و غضب کا شکار ہوتے رہتے ہیں جب کہ موجودہ دور میں مختلف الخیال اقوام پر انے اختلافات، نسلی امتیازات، نہیں بڑائیاں اور علاقائی جھگڑے کم سے کم کرنے پر کربستہ ہیں۔ مشترکہ مصلحتوں کی خاطر کش مکش کے ایام مسترد کر کے مختلف اتحاد اور مشترکہ منڈیاں وجود میں لائی جائیں یہاں تک کہ ان کے باہم شیر و شکر ہونے کا گمان گزرتا ہے۔ اسلامی تحریکیں اس وقت تک مسلمانوں کے خلاف کی جانے والی عالمی سازشوں کا کامیابی سے مقابلہ نہیں کر سکتیں جب تک مسلمانوں کو تحد و تفہیق کرنے میں کامیاب نہ ہو جائیں۔ یہ ممکن نہیں کہ مسلمان خود کو چھوٹی چھوٹی نکلیوں میں منقسم رکھیں اور آج کی دنیا کے بڑوں سے لکر بھی لے سکیں۔ اس کے لیے ضروری ہے کہ پوری کی پوری امت مسلم مشترکہ ہدف پر تحد و تفہیق ہو۔

### نیا عالمی منصوبہ

اسلامی تحریکیوں کے لیے ضروری ہے کہ وہ ایسا عالمی منصوبہ تکمیل دیں جس پر عمل پیرا ہو کر پس مانگی کی حالت کو بدلا جاسکے، ترقی اور سبقت لے جانے کی فضایا ہو سکے۔ مسلمان بلاشرکت غیرے ایک ہزار سال تک دنیا کی قیادت کرتے رہے ہیں۔ اسلامی تہذیب و تمدن ساری دنیا میں راجح تھی۔ مسلمانوں نے ساری دنیا کے لوگوں کو آداب حیات سکھائے تھے۔ اسلامی تحریکیں یہ حقیقت واضح کرنے میں بنیادی کردار ادا کر سکتی ہیں کہ جہالت و پس مانگی ہماری سرشناسی کا حصہ نہیں اور نہ ہی مسلمانوں کی موجودہ حالت اسلام کے مزاج سے میل کھاتی ہے۔

مسلمان عوام کی تاخانگی، جہالت اور مسلم ممالک کی معاشی پس مانگی دور کرنے کا سوال اس لیے اہمیت اختیار کر گیا ہے کہ ایک طرف تو موجودہ صورت حال خود ان تحریکیوں کے پیغام کو سمجھنے اور قبول کرنے میں رکاوٹ ہے اور دوسری طرف یہ امر ہمیں ایک حقیقت ہے کہ اگر عوام ان تحریکیوں

کی دعوت قبول کر لیں، تب بھی اصل صورت حال کو بدلتے بغیر مسلمان ملکوں میں اسلامی نظام قائم کرنا دشوار ہے۔ عالمی سطح پر بڑی طاقتیوں کے غلبے اور اسلامی دنیا کے بارے میں ان کے جارحانہ عزائم اور ان عزماتم کی تکمیل میں پستی کی ہر حد سے گزر جانے والے ایکٹوں کا وجود ایک ایسا چیز ہے جس کے مقابلے کے لیے بھرپور طاقت ناگزیر ہے۔ اس طاقت کی فراہمی کے لیے تعلیم، بالخصوص سائنس اور تکنالوجی میں زبردست پیش رفت اور بڑے پیمانے پر صنعتی عمل ضروری ہے۔ تحریک اسلامی کو اس سوال کا عملی جواب دینا اور ان پہلوؤں کو اپنی دعوت اور نظام اصلاح و تربیت میں خصوصی مقام دینا ہوگا۔ نیز اسی سے یہ سوال بھی ابھرتا ہے کہ اسلامی ممالک میں حکمرانوں اور اسلامی تحریکیوں کا باہمی تکرار اس حد تک ناگزیر ہے۔ اس امر پر بھی غور و فکر ضروری ہے کہ جس حد تک یہ تکرار عالمی سطح پر اسلام و شمن استعماری قوتوں کی ریشہ دواینوں اور ہدفی غلبے کا نتیجہ ہے، اس حد تک اس سے عہدہ برآ ہونے کے لیے صحیح حکمت عملی کیا ہے؟ کیا یہ زیادہ مفید نہ ہوگا کہ یہ لڑائی اپنے اصل معاذ پر لڑی جائے اور شمن کی اس سازش کو ناکام بنا دیا جائے کہ ہمارے اپنے گھروں کے اندر باہم تصادم اور سر پھٹول کا شکار ہو جائیں۔

اسلامی انقلاب کی حکمت عملی کے اس پہلو پر بھی بحث کی بہت گنجائش ہے کہ حقوق آزادی کی خاطرا اور مسلم یا غیر مسلم استبداد کے مقابلے کے لیے ہتھیار اٹھانے کی افادیت اور جواز کیا ہے۔ اب وقت آگیا ہے کہ مسلمان اس امر پر متفق ہو جائیں کہ طاقت کا استعمال صرف اسی وقت درست ہے جب اسلام کی سرزی میں پر غیر ملکی حلہ آور ہو جائیں۔ عینیم پاک و ہند میں سید مودودی کی اسلامی فکر کا یہ فائدہ ہوا ہے کہ با قاعدہ اعلان شدہ جہاد کے علاوہ اسلام کے استعمال کے ناقابل قبول ہونے کا مسئلہ ٹلے ہو گیا ہے۔ اس سے علاقہ باہمی جنگ وجدل سے محفوظ ہو گیا ہے جب کہ عالم عرب میں یہ بات طہر ہونے کی وجہ سے کئی تباہ کن واقعات روئما ہوئے۔

یہ بات بھی قابل غور ہے کہ حکومتوں سے بہت سی قانونی تدبیبوں کے مطابق کو اولیت حاصل ہونی چاہیے یا کچھ اور کاموں کو، کیونکہ عصر حاضر میں اصل مسئلہ متعین اور معلوم اسلامی قوانین کا نغاہ نہیں ہے۔ یہ کام خود ایک بڑے کام کا جزو ہے۔ اصل مسئلہ یہ ہے کہ عصر حاضر کی چیزیں زندگی میں عدل و انصاف، آزادی و مساوات، عفت و پاک پازی، سکون خاطر اور طمانتیت قلب کے وہ

مقاصد کس طرح حاصل کیے جائیں جن کے لیے یہ قوانین وضع کیے گئے ہیں۔ ان کے حصول کے جہاں قانونی اصلاحات ضروری ہیں، وہیں انسانوں کے خیالات و افکار، مزاج و روحان اور حوصلوں میں تبدیلیاں بھی ناگزیر ہیں۔

### عالیٰ صیہونی تحریک کا مقابلہ

امت مسلمہ کے لیے ممکن نہیں کہ تہذیب و تمدن کی بلند یوں کوچولے جب تک کہ وہ اپنے وجود کے خلاف ہونے والی عالمی صیہونی سازش کا مقابلہ کرتے ہوئے، اسے نکست فاش نہ دے دے۔ اسی طرح نصرانیت اور ہندو مت کی سازشوں کو سمجھنا اور ان کا مقابلہ کر کے انھیں شکست دینا بھی ضروری ہے۔ یہ ہدف زبانی دعوؤں اور امن و سلامتی کے نام پر کیے جانے والے ان معابردار سے حاصل نہیں کیا جاسکتا جن کا واضح مقصد ان قوتوں کے سامنے سرتسلیم ختم کر دینا ہے بلکہ اس کے لیے بصیرت افروز پختہ سوچ اور گھرے ایمانی جذبات ضروری ہیں۔ امت مسلمہ کے احیا کے لیے یہ ضروری ہے کہ عوامی سطح پر اور حکومتی و عسکری سطح پر تئے عزم و حوصلے سے پختہ بنیادوں پر کام کا آغاز کیا جائے۔ وہ طرز فکر و عمل اپنایا جائے جس سے ہر مسلمان نفیاتی، فکری اور تہذیبی و تدنیٰ حوالوں سے اپنا سر بلند کر کے چل سکے۔

صیہونی ریاست کا نعرہ ہے کہ: ”اے اسرائیل تیری سرحدیں دریاءۓ فرات سے لے کر نیل تک ہیں“، اور یہ بھی کہا جاتا ہے کہ ”چاول کے کھیتوں سے کھجور کے جھنڈوں تک“۔ یہود نے اس خیالی نعرے کو پے درپے کوششوں سے اپنے حامیوں کے دلوں میں راخ کر دیا ہے۔ اس کے مقابلے میں ہمارے دینی لنزیحگر میں یہ پچی بیڑتیں موجود ہیں کہ اسلام عالم گیر کامیابی حاصل کرے گا، ساری دنیا میں اس کا ڈنکا بجے گا۔ ہماری تاریخ بھی شان دار اور پچے عالم گیر حقائق پر منی ہے۔ اس لیے بجا طور پر مستقبل میں مزید کامیابوں اور سرفراز یوں کی توقع کی جاسکتی ہے۔ یہ حقائق مسلمان نسلوں کے دل و دماغ میں راخ کرنے کی ضرورت ہے۔

### بمہ جہت ترقی کرے لیے جدو جہد

اسلامی تحریک کو جس ہدف کو خاص اہمیت دینی چاہیے اور جس کے حصول کے لیے ہر دم

کمرستہ رہنا چاہیے، وہ اسلامی معاشرے کی ہمہ جہت مجموعی ترقی کا حصول ہے۔ اس کے لیے بھر پور اور دور رس منصوبہ بندی کرنا ہوگی۔ انسانی وسائل کو انسانی ترقی کے لیے برگرم کیے بغیر یہ ہدف حاصل کرنا ممکن نہیں ہے۔ انسان ہی اس ہدف کا اصل محور ہے اور انسان ہی اس کے حصول کا ذریعہ بھی۔ موجودہ وسائل کو بہترین انداز سے استعمال کرتے ہوئے ترقی کی منازل کو طے کیا جاسکتا ہے۔ یہ ہمہ جہت ترقی مسلمانوں کی اقتصادی ترقی، پیداواری ترقی اور پیداوار کے متوازن استعمال اور معاشرے میں اس کی منصفانہ تقسیم، لوٹ کھوٹ اور ملاوٹ و بد عنوانی کو ترک کرنے ہی سے ممکن ہے۔ اگر ایسا ہو سکتے تو امت مسلمہ اقتصادی دباؤ سے نکل آئے گی۔

امت مسلمہ کے پاس شروتوں کے لامحمد و خزانے موجود ہیں۔ یخزانے امت کے میدانوں اور پہاڑوں میں، اس کی وادیوں اور صحرائوں میں، اس کے سمندروں اور دریاؤں میں بکھرے پڑے ہیں۔ ہماری جغرافیائی اہمیت بھی اپنی جگہ مسلمہ ہے اور انسانی وسائل بھی وافر ہیں۔ ضرورت ہے تو اس بات کی کہ ہم ان بیش بہا قیمتی خزانوں کا صحیح استعمال جان جائیں اور انھیں درست انداز سے زیر تصرف لا کر مجہادانہ انداز سے جینے کا ذہنگ سیکھ لیں۔ پھر اس طرح زندگی بس کریں جس طرح ہم چاہتے ہوں نہ کہ اس طرح جیں جس طرح ہمارے دشمن چاہتے ہیں۔

### منصفانہ سیاسی نظام کا قیام

اس کی اہمیت کا اندازہ اس سے لگایا جاسکتا ہے کہ مذکورہ بالا ہدف اس وقت تک حاصل نہیں ہو سکتے جب تک اسلامی تحریکیں منصفانہ سیاسی نظام رائج کرنے میں کامیابی حاصل نہیں کر لیتیں۔ وہ نظام جس سے تمام شہریوں کو ان کے صحیح حقوق مل جائیں، جوانان کے مقام و مرتبے اور آزادی رائے کا احترام کرنے کا اضامن اور انسانی جان و مال و عزت کا رکھوالا ہو۔ یہ ایسا نظام ہو جس سے روحِ شورائیت بیدار ہو اور خیرخواہی اور ذمہ داری کا جذبہ پروان چڑھے۔ یہ نظام اسلام کے شرعی طرزِ سیاست پر مبنی ہونا چاہیے جس کا بنیادی مقصد امت اسلامیہ کی نشأتِ ثانیہ ہو۔ یہ نظام جبر و استبداد کے غماجدہ حکمرانوں اور سازشی ٹولوں کا دفاع کرنے والانہیں ہونا چاہیے۔ بلکہ عوام کے مقادات کو پیش نظر رکھنے والا ہو، جس کے تحت اللہ کے قانون کو کسی تفریق کے بغیر سب پر یکسان

نافذ کیا جائے، جس میں اعلیٰ وادیٰ کا فرق روانہ رکھا جائے اور نہیٰ کسی سے امتیازی سلوک برنا جائے۔

### جدید وسائل کا استعمال

ہر زمانے کی اپنی خصوصیات اور تقاضے ہوتے ہیں جن کی بنا پر وہ دوسرے زمانے سے متاز ہوتا ہے۔ موجودہ اسلامی تحریکیں ایسے زمانے میں ابھری ہیں جس میں انسانی علوم نے بہت ترقی کی ہے۔ ملکوں کے قابلے گھٹ گئے ہیں۔ وسائل اور ذرائع کے تنوع اور کثرت کی وجہ سے تہذیبوں کا اختلاط ہو گیا ہے۔ ساری دنیا سکڑ کر ایک گاؤں کی طرح ہو گئی ہے۔ اسی طرح آج کے دور میں جو نئے افکار و نظریات اور انسانی سلوک اور روایوں میں جدیں پیدا ہوئی ہیں، ان سے پہلے کے لوگ آگاہ نہیں تھے۔ اس کے ساتھ ساتھ اسلام دنیا کے تمام گوشوں میں پھیل چکا ہے اور اس کے ماننے والے اپنے تربیتی پس منظر، فکری و رشد اور زندگی کے حالات کے لحاظ سے الگ الگ ہیں۔

ان ساری باتوں نے اسلامی تحریکوں کے کاندھوں پر ذمہ داریوں کے نئے بوجھ ڈال دیے ہیں۔ وقت کا تقاضا ہے کہ اسلامی تحریکیں، اسلامی فکر اور تہذیب کی تکمیل میں، دعوتی کام کے طریقوں میں اور لوگوں سے معاملہ اور تعلق قائم کرنے کے سلسلے میں نیا انداز اختیار کریں۔ نئی اور مفید چیزوں سے جو کہ خلاف شرع نہ ہوں بھرپور استفادہ کریں۔ اسلامی بیداری کو کسی نئک گھائی میں محصور نہیں کیا جاسکتا۔ ذرائع ابلاغ (کتب، رسائل، اخبارات، کمپیوٹری ڈیزین، ریڈیو، ٹیلی و ویژن) کا بائیکاٹ حفظ اس دلیل پر کہ میڈیا میں ایسے مواد ہوتے ہیں جو اخلاق کے لیے تباہ کن ہیں، نہیں کرتا چاہیے۔ صحیح انداز فکری یہ ہے کہ ہم ان وسائل کو مسلم سماج کے خیر اور نفع کے لیے استعمال کریں۔

### خواتین کا مقام

اسلامی تحریکوں میں عورت کی شمولیت اور عملی دلچسپی بھی ضروری ہے۔ عورتیں معاشرے کا نصف حصہ ہیں اور وہی نئی نسلوں کی تربیت کا فریضہ انجام دیتی ہیں۔ مسلم ممالک کے خلاف فکری یلغار کا ایک خصوصی ہدف مسلمان عورت بھی ہے۔ مغربیت کے داعی مسلم معاشرے میں عورت اور آزادی نسوان کے مسئلے کو اسلام کے خلاف اپنی جنگ کا اہم حصہ سمجھتے ہیں۔ چنانچہ واضح طور پر دیکھا جاسکتا ہے کہ فکری یلغار کے سارے تیروں کا رخ مسلم عورت کی طرف ہے۔ یہ تیر فیشن،

زیب و زینت اور تبریج الجاہلیہ کے ہیں جو بڑی منصوبہ بندی کے ساتھ عورت کی آزادی اور حقوق کے نام پر چھیننے جا رہے ہیں۔ بعض غیر اسلامی نظریات کے علم برداروں کا طریقہ واردات یہ بھی ہے کہ انہوں نے عورتوں کے مسائل کو اس انداز میں چھینا ہے کہ لبس وہی عورتوں کے حقوق کے حقیقی محافظ اور چھینپن ہیں۔ ان کوششوں سے بہت سی عورتوں نے دھوکا کھایا ہے۔ بے شک بہت سی خرابیاں اور ناقصیاں مسلم معاشرے میں جڑ پکڑ چکی ہیں جن کی وجہ سے عورتوں میں احساس محرومی پایا جاتا ہے۔ ان کا ازالہ ضروری ہے۔ اسلامی تحریکوں سے وابستہ افراد کو چاہیے کہ عورتوں پر خصوصی توجہ دیں، انھیں شریعت کے عطا کردہ تمام حقوق کی ادائیگی کا اہتمام کریں، شرعی حدود کے اندر انھیں تعلیم، طب اور علوم کے میدان میں صلاحیتیں استعمال کرنے کا موقع دیں۔

### بیداری، امت کی ضرورت

ان اہداف کے حصول کے لیے سب سے پہلے اسلامی تحریکوں کو دنیا بھر میں پھیلے ہوئے مسلمانوں کی سوچ اور فکر کو بلند کرنا ہوگا۔ اس کے ساتھ ساتھ بلند اہداف کا تعین اور امید کی فضا تیار کرنا بھی ضروری ہے۔ اس کے لیے دور حاضر کے مسلمان کی تہذیبی، اخلاقی اور نفیاً تربیت اور انسان مطلوب کے اعلیٰ معیار پر ایسے افراد تیار کرنا ہوں گے جو ہوا نفس کی غلامی سے آزاد ہوں، جو علاقائیت سے محروم نہ ہوں، جنہیں شرکی چکا چوند دھوکا نہ دے سکے۔ وہ پیش آمدہ مشکلات سے پریشان نہ ہوں، بلکہ ان پر قابو پانے اور حق و حق پر پار مددی سے ڈٹ جانے کی صلاحیت رکھتے ہوں۔ اس اعلیٰ مقصد کے حصول کے لیے ان تمام اداروں کو باہم مل کر فضاتیار کرنی ہوگی جو تربیت انسان میں موثر کردار رکھتے ہوں، تاکہ اللہ وحدہ لا شریک پر ایمان، اسلام کے پتے پیغام اور آخرت کے دائیگی گھر، سب کی آبیاری ہو سکے۔ اسلامی تحریکوں کو ایسے ایمان کے لیے کوششیں کرنی ہوں گی جس سے بہترین و ثابت عملی ثمرات ظاہر ہوں۔ اعلیٰ اخلاقیات جنم لیں اور بندگی رب، تعمیر دنیا اور بنی نویں انسان کے فائدے کی صورت سامنے آسکے۔

### اسلامی تحریکات کا مستقبل

تحریکات اسلامی نے اپنا جو دور پورا کر لیا ہے، اس نے عصر حاضر میں اسلام اور مسلمانوں

کو بہت کچھ دیا ہے۔ دین کی جامعیت کا شعور اور اجتماعی زندگی میں دین کی تعلیمات سے روگردانی کا ابطال، اسلام کے موزوںیت اور صلاحیت پر اعتقاد، اس کی طرف رجوع اور اسلام کی عظمت رفتہ کی بازیافت کا عزم آج کسی مخصوص جماعت یا حلقے تک محدود نہیں، بلکہ پورے مسلمان معاشرے میں عام ہو چکا ہے۔ سیاسی نظم و اتحاد اور اقتصادی صلاحیت کے اعتبار سے بھی آج اسلامی دنیا ہاں نہیں جہاں اس صدی کے آغاز میں تھی۔ ان روشن پہلوؤں کے ساتھ یہ تلخ حقیقت بھی سامنے ڈنی چاہیے کہ یہ خیال غلط ثابت ہو چکا ہے کہ اسلام کی تفہیم و ترجیحی کا کام اس حد تک انجام پا چکا ہے کہ اب بجز ضد اور ہٹ دھرمی، تعصّب اور مغاد پرستی اور جروتشد کے، اسلام کے قبول عام اور اسلامی نظام کے قیام کی راہ میں کوئی رکاوٹ باقی نہیں رہ گئی ہے۔ یا یہ کہ ہمارے عوام اسلام چاہتے ہیں۔ ضرورت اس بات کی ہے کہ سیاسی عمل کے ذریعے اسلامی حکومت کا قیام عمل میں لایا جائے۔ ابھی فکری اور عملی سطح پر بہت کچھ کرنا باتی ہے۔

اسلامی تحریکات کا مستقبل کیا ہے؟ اس سوال کا جواب اس بات پر منحصر ہے کہ وہ اپنے ادھورے کاموں کو مکمل کرنے اور عصر حاضر میں اسلامی تغیرتوں کے تقاضوں کو پہچان کر انھیں پورا کرنے میں کس حد تک کامیاب ہوتی ہیں۔ اس طرح یہ بات بھی فیصلہ کن ہو گی کہ گذشتہ نصف صدی کی تاریخ نے تحریک کے فردا لائج عمل میں جن ناقص اور کمزوریوں کی نشان دہی کی ہے، ان کو پہچاننے اور ڈور کرنے میں تحریک کی نئی قیادت کس حد تک کامیاب ہوتی ہے۔ یہ نئی قیادت پانیانِ تحریک کی مقلد محض ثابت ہوتی ہے، یا انہی کی طرح اجتہادی فکر سے کام لیتی ہے۔ مستقبل کی تغیر میں اس کی نگاہیں اپنے ماضی ہی کی طرف رہتی ہیں اور وہ اس سے رہنمائی حاصل کرنا چاہتی ہیں یا معاصر حالات کے تحریکیے اور مستقبل کے بارے میں مبنی بر بصیرت اندازوں کی روشنی میں لائج عمل اختیار کرتی ہیں۔ تحریکات کے لیے ایک راہ، راہ جمود ہے، دوسری اقدام و اجتہاد کی۔ یہی دوسری راستہ کامیابی کا ضامن ہو سکتا ہے۔